
Vishnuproktam Shivarchanopadesham 3

—
—
ವಿಷ್ಣುಪ್ರೋಕ್ತಂ ಶಿವಾರ್ಚನೋಪದೇಶಂ 3
—
—

Document Information



Text title : Vishnuproktam Shivarchanopadesham 3

File name : viShNuproktaMshivArchanopadesham3.itx

Category : shiva, shivarahasya, upadesha, advice

Location : doc_shiva

Proofread by : Ruma Dewan

Description/comments : shrIshivarahasyam | ugrAkhyah saptamAMshaH | adhyAyaH 26 kumbhaghoNamahimAnuv
| 11-32.1||

Latest update : June 16, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 16, 2024

sanskritdocuments.org

ವಿಷ್ಣುಪ್ರೋಕ್ತಂ ಶಿವಾರ್ಚನೋಪದೇಶಂ 3



(ಶಿವರಹಸ್ಯಾಂತರ್ಗತೇ ಉಗ್ರಾಖ್ಯೇ)

ವಿಷ್ಣುರುವಾಚ

ಸರ್ವವೇದಶ್ರುತಂ ಪುಣ್ಯಂ ಜ್ಞಾನವೈರಾಗ್ಯದಂ ನೃಣಾಂ .
ಶಿವಲಿಂಗಾರ್ಚನಂ ಕಾರ್ಯಂ ಮುಕ್ತೃರ್ಥಂ ಭಸ್ಮಭೂಷಣೈಃ .. 11..
ಮಹಾದೇವಾರ್ಚನಂ ಬ್ರಹ್ಮನ್ ಚತುರ್ವರ್ಗಫಲಪ್ರದಂ .
ತತ್ಪಲಂ ಪ್ರಾಪ್ಯತೇ ಸರ್ವೈಃ ಶಂಕರಸ್ಯೈವ ಪೂಜಯಾ .. 12..
ಶಂಕರಾರಾಧನಂ ಯೇನ ನ ಕೃತಂ ಸಾವಧಾನತಃ .
ಸ ದುರ್ಭಗೋ ದುರಾಚಾರೋ ದುರ್ಬುದ್ಧಿಶ್ಚ ನ ಸಂಶಯಃ .. 13..
ಯಾವಂತೋ ದುಭಂಗಾಃ ಸಂತಿ ದರಿದ್ರಾಶ್ಚ ಕುರೂಪಿಣಃ ..
ತೇ ತ್ಯಕ್ತಶಾಂಕರಾಚಾರಾಃ ಸಮ್ಯಕ್ತಶಿವಪೂಜನಾಃ .. 14..
ನ ಯೇನ ಪೂಜ್ಯತೇ ದೇವಃ ಶಂಕರಃ ಪ್ರತ್ಯಹಂ ಮುದಾ .
ತೇನ ಸಂಪ್ರಾಪ್ಯತೇ ದುಃಖಂ ಯಾತನಾ ಚ ತನುವ್ಯಯೇ .. 15..
ಭೂತಂ ಭವ್ಯಂ ಭವಿಷ್ಯಚ್ಚ ಭಾಗ್ಯಂ ಯಸ್ಯ ಭವಿಷ್ಯತಿ .
ತಸ್ಯೈವ ಮುಕ್ತಿರ್ಭವತಿ ಭವಾನೀಪ್ರಾಣವಲ್ಲಭೇ .. 16..
ಭಗವಾನ್ ಭಗವಿದ್ವಂಸೀ ಭವಾನಿ ಪ್ರಾಣವಲ್ಲಭೇ .
ಭೂರಿಭಾಗ್ಯಪ್ರಭಾವೇಣ ಭಾವ್ಯತೇ ಭುವಿ ಭಾವುಕೈಃ .. 17..
ಅಶೈವಕೃತಕರ್ಮಾಣಿ ವೇದೋಕ್ತಾನ್ಯಪಿ ಪದ್ಮಜ .
ವೃಥಾ ಭವಂತಿ ಸರ್ವಾಣಿ ಪಾತಕಂ ಪ್ರತ್ಯುತಾಧಿಕಂ .. 18..
ಅಶೈವೈರ್ವೇದಿಕಂ ಕರ್ಮ ನ ಕರ್ತವ್ಯಂ ಕದಾಚನ .
ಅಶೈವಾನಾಂ ವೈದಿಕೇಷು ನ ಕರ್ಮಸ್ವಧಿಕಾರಿತಾ .. 19..
ಅಶೈವೋ ಯತ್ಕುಲೇ ಜಾತಃ ತತ್ತು ದುಷ್ಯಮ್ಸಂಕುಲಂ .
ಸಂಪಾದನೀಯಾ ಯತ್ನೇನ ಶಿವಭಕ್ತಿಸ್ತಪೋಬಲಾತ್ .. 20..
ಶೈವಭಕ್ತಿರ್ಮುಕ್ತಿದಾತ್ರೀ ಯಾ ಭಕ್ತಿಃ ಸ್ಯಾದನನ್ಯಗಾ .
ಕಿಮಶ್ವಮೇಧಯಾಗಾದ್ಯೈಃ ವಿಸೃಷ್ಟಾನ್ವೈಃ ಸುದಕ್ಷಿಣೈಃ .. 21..
ಯದಿ ನ ಸ್ಯಾನ್ಮಹಾದೇವೇ ಭಕ್ತಿರವ್ಯಭಿಚಾರಿಣೀ .
ಕಿಮತ್ಯುತ್ತಮಗೋದಾನೇರ್ಬಹುಭಿರ್ಭೂರಿದಕ್ಷಿಣೈಃ .. 22..

ಯದಿ ನ ಸ್ಯಾನ್ಮಹಾದೇವೇ ಭಕ್ತಿರವ್ಯಭಿಚಾರಿಣೀ .
 ಕಿಮನ್ನದಾನ್ಯೈಃ ಕಿಂ ತೀರ್ಥೈಃ ಕಿಂ ತಪೋಭಿರನುತ್ತಮೈಃ .. 23..
 ಯದಿ ನ ಸ್ಯಾನ್ಮಹಾದೇವೇ ಭಕ್ತಿರವ್ಯಭಿಚಾರಿಣೀ .
 ಯೇನ ಧ್ಯಾತೋ ಮಹಾದೇವಃ ಕ್ಷಣಂ ವಾ ಸಾವಧಾನತಃ .. 24..
 ತೇನ ಧರ್ಮಾಃ ಕೃತಾಸ್ಸರ್ವೇ ಸರ್ವದಾ ಸಾವಧಾನತಃ .
 ಸ ಭಾಗ್ಯವಾನ್ ಸ ಪುಣ್ಯಾತ್ಮಾ ಸ ತಪೋನಿಧಿರಾತ್ಮವಾನ್ .. 25..
 ಯೋಽನನ್ಯಶರಣೋ ನಿತ್ಯಂ ಪೂಜಯೇತ್ಪಾರ್ವತೀಪತಿಂ .
 ಸ ಕುಲೀನಃ ಸ ವಿದ್ಯಾವಾನ್ ಸ ಸರ್ವಗುಣಸಂಶ್ರಯಃ .. 26..
 ಯೋಽನನ್ಯಶರಣೋ ನಿತ್ಯಂ ಪೂಜಯೇತ್ಪಾರ್ವತೀಪತಿಂ .
 ಸ ಸರ್ವಯೋಗನಿರತಃ ಸ ಸಮಾಧಿಯುತಃ ಸದಾ .. 27..
 ಯೋಽನನ್ಯಶರಣೋ ನಿತ್ಯಂ ಪೂಜಯೇತ್ಪಾರ್ವತೀಪತಿಂ .
 ಸ ಸರ್ವಜ್ಞಃ ಸ ಪೂತಾತ್ಮಾ ಸ ತತ್ತ್ವಜ್ಞಃ ಸ ಧರ್ಮವಿತ್ .. 28..
 ಯೋಽನನ್ಯಶರಣೋ ನಿತ್ಯಂ ಪೂಜಯೇತ್ಪಾರ್ವತೀಪತಿಂ .
 ಸ ಬುದ್ಧಿಮಾನ ಸ ನೀತಿಜ್ಞಃ ಸ ವಿದ್ವಾನ್ ಪಂಡಿತೋತ್ತಮಃ .. 29..
 ಯೋಽನನ್ಯಶರಣೋ ನಿತ್ಯಂ ಅರ್ಚಯೇತ್ ಪಾರ್ವತೀಪತಿಂ .
 ಕೃತಾನಿ ಭೂರಿ ದಾನಾನಿ ಗ್ರಹಣೇ ಚಂದ್ರಸೂರ್ಯಯೋಃ .. 30..
 ತಸ್ಯೈವಾನನ್ಯಗಾ ಭಕ್ತಿರ್ಭವತಿ ಶ್ರೀಮಹೇಶ್ವರೇ .
 ಯೇ ಸಂತತಂ ಭವಿಷ್ಯಂತಿ ದಗ್ಧಸಂಸಾರವಾಸನಾಃ .. 31..
 ತೇಷಾಮನನ್ಯಗಾ ಶುದ್ಧಾ ಶಿವೇ ಭಕ್ತಿಃ ಪ್ರಜಾಯತೇ . 32.1
 .. ಇತಿ ಶಿವರಹಸ್ಯಾಂತರ್ಗತೇ ವಿಷ್ಣುಪ್ರೋಕ್ತಂ ಶಿವಾರ್ಚನೋಪದೇಶಂ 3
 ಸಂಪೂರ್ಣಂ ..

-.. ಶ್ರೀಶಿವರಹಸ್ಯಂ . ಉಗ್ರಾಖ್ಯಃ ಸಪ್ತಮಾಂಶಃ . ಅಧ್ಯಾಯಃ 26 ಕುಂಭಘೋಣಮಹಿಮಾನುವ
 . 11-32.1..

-.. shrIshivarahasyam . ugrAkhyah saptamAMshaH . adhyAyaH 26 kumbhaghonaMahimAnuvarNa
 . 11-32.1..

Proofread by Ruma Dewan

Vishnuproktam Shivarchanopadesham 3

pdf was typeset on June 16, 2024

Please send corrections to sanskrit@cheerful.com

